

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តុលាការកំពូល
សំណុំរឿង រដ្ឋប្បវេណី
លេខៈ១២៨
ចុះថ្ងៃទី៣១ ខែមីនា ឆ្នាំ២០០៣
សាលដីកា
លេខៈ៣១៩
ចុះថ្ងៃទី១៩ ខែធ្នូ ឆ្នាំ២០០៥

តាងនាមប្រជារាស្ត្រខ្មែរ
តុលាការកំពូល
បានបើកសវនាការជំនុំជំរះជាសាធារណៈ នៅថ្ងៃទី១៩
ខែធ្នូ ឆ្នាំ២០០៥ ដោយមានសមាសភាពដូចតទៅ៖
១-ឯកឧត្តម ជាប្រធានក្រុមប្រឹក្សាជំនុំជំរះ
២-លោក ជាចៅក្រម
៣-លោក ជាចៅក្រម
៤-លោក ជាចៅក្រម
៥-លោក ជាចៅក្រម
៦-លោក ជាចៅក្រម
៧-លោក ជាចៅក្រម
៨-លោក ជាចៅក្រម
៩-លោក ជាចៅក្រម

ក្រឡាបញ្ជី

-លោក

តំណាងមហាអយ្យការ

-លោក ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខលើកទី២ ពីសាលដីការរដ្ឋប្បវេណីលេខ១៩៩(ឈ)ចុះថ្ងៃទី១៥
ខែវិច្ឆិកា ឆ្នាំ២០០២ នៃសំណុំរឿងរដ្ឋប្បវេណីលេខ៤០ ចុះថ្ងៃទី១៩ ខែកក្កដា ឆ្នាំ២០០១ របស់សាលា
ឧទ្ធរណ៍រវាង

- ដើមចោទឈ្មោះកូត ឡា សម រិទ្ធី, កោះ សំបៀន(ជាម្ចាស់បណ្តឹងសាទុក្ខ) តំណាងឱ្យប្រជាជន
១៦គ្រួសារ នៅភូមិក្បាលស្ពាន ឃុំប៉ោយប៉ែត ស្រុកអូរជ្រៅ ខេត្តបន្ទាយ ។

មានមេធាវីលោក

- និងចុងចម្លើយឈ្មោះសសម (ចុងបណ្តឹងសាទុក្ខ) ភេទប្រុសអាយុ៧៧ឆ្នាំ មុខរបរធ្វើនគរបាល
ទីលំនៅសព្វថ្ងៃភូមិក្បាលស្ពាន ឃុំប៉ោយប៉ែត ស្រុកអូរជ្រៅ ខេត្តបន្ទាយមានជ័យ ។

មានមេធាវីលោក..... ។

កម្មវត្ថុបណ្តឹង: ប្តឹងទាមទារដី ១៦ឡូត៍

បានឃើញបណ្តឹងសាទុក្ខលើកទី២លេខ៤៦៤ ចុះថ្ងៃទី១១ ខែធ្នូ ឆ្នាំ២០០២ របស់ឈ្មោះកត ឡា កោះ សំបៀន ប្តឹងមិនសុខចិត្តនឹងសាលដីការដ្ឋប្បវេណីលេខ១៩៩(ឈ)ចុះថ្ងៃទី១៥ ខែវិច្ឆិកា ឆ្នាំ ២០០៦ របស់សាលាឧទ្ធរណ៍ ត្រង់ចំណុចសាលដីកាទាំងមូល ។

បានឃើញសំណុំរឿងរដ្ឋប្បវេណីលេខ១២៨ ចុះថ្ងៃទី៣១ ខែមីនា ឆ្នាំ២០០៣ របស់តុលាការ កំពូល ។

តាមពាក្យបណ្តឹងចុះថ្ងៃទី២៦-០៨-១៩៩៨ របស់ឈ្មោះកេត ឡា ឈ្មោះកោះ សំបៀន និង ឈ្មោះកាក់ វិទ្ធិ បានប្តឹងពីឈ្មោះសសម ពីបទលួចដីចំនួន១៦ឡូត៍ របស់គ្រួសារខ្លួន ទៅលក់ឱ្យអ្នកដទៃ នៅក្នុងខែសីហា ឆ្នាំ១៩៩៨ ក្នុងនោះដីរបស់លោកកត ឡា ៥ឡូត៍ ដីរបស់លោកកោះ សំបៀន ៨ឡូត៍ និងដីរបស់លោកកាត វិទ្ធិ ៣ឡូត៍ ។

បានឃើញសាលក្រមរដ្ឋប្បវេណីលេខ៩៤ ចុះថ្ងៃទី២៤ ខែសីហា ឆ្នាំ១៩៩៩ របស់តុលាការខេត្ត បន្ទាយមានជ័យ ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងចុះថ្ងៃទី២៦ ខែសីហា ឆ្នាំ១៩៩៨ របស់ដើមចោទឈ្មោះកត ឡា កោះ សំ បៀន កាក វិត ជាតំណាង ទុកជាត្រឹមត្រូវតាមទម្រង់ និងគតិច្បាប់ ។

២-ឱ្យដើមចោទទាំង១៦រូប មានសិទ្ធិគ្រប់គ្រងលើដីលំនៅដ្ឋានចំនួន១៦ឡូត៍ ដែលបានសុំកាន់ កាប់រួចហើយ ជាកម្មសិទ្ធិស្របច្បាប់ បន្ទាប់ពីសាលក្រមនេះមានអនុភាពអនុវត្តន៍។

៣-កាត់យកប្រាក់ប្រដាប់ក្តីចំនួន៧០០០៛ ដែលដើមចោទបានបង់រួចហើយ ឱ្យភាគីដើមចោទបង់ ពន្ធសមាមាត្រតាមតម្លៃដីដែលសសម បានលក់ឱ្យឃុំពីឆ្នាំ១៩៩៦ មួយឡូត៍ ៩០០បាត សរុប ១៤.៤០០ បាត អត្រាត្រូវបង់១% ស្មើ ១៤៤បាត (មួយរយសែសិបបួនបាត) តាមបញ្ញត្តិច្បាប់ ។

សាលក្រមនេះ ជំនុំជំរះជាសាធារណៈចំពោះមុខគ្នាគឺ ទុកសិទ្ធិប្តឹងឧទ្ធរណ៍រយៈពេលពីរខែ គិតពី ថ្ងៃប្រកាសសាលក្រម ។

បានឃើញបណ្តឹងឧទ្ធរណ៍លេខ៤៨ ចុះថ្ងៃទី០៦ ខែកញ្ញា ឆ្នាំ១៩៩៩ របស់លោកសសម ប្តឹងមិន សុខចិត្ត នឹងសាលក្រមរដ្ឋប្បវេណីលេខ៩៥ ចុះថ្ងៃទី២៤ ខែសីហា ឆ្នាំ១៩៩៩ របស់តុលាការខេត្តបន្ទាយ មានជ័យ ត្រង់ចំណុចសាលក្រមទាំងមូល ។

បានឃើញសាលដីការដ្ឋប្បវេណីលេខ២២(ច) ចុះថ្ងៃទី២៧ ខែមេសាឆ្នាំ២០០០ របស់សាលា ឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងឧទ្ធរណ៍ ចុះថ្ងៃទី០៦ ខែកញ្ញា ឆ្នាំ១៩៩៩ របស់ឈ្មោះសៀត សាម៉េត ទុកជាត្រឹមត្រូវតាមទម្រង់ និងគតិច្បាប់ ។

២-បដិសេធសាលក្រុមរដ្ឋប្បវេណីលេខ៩៤ ចុះថ្ងៃទី២៤ ខែសីហា ឆ្នាំ១៩៩៩ របស់តុលាការខេត្ត
បន្ទាយមានជ័យ ចោលជាអសារបង់ ។

៣-ប្រគល់ដីទំនាស់ទាំង១៦ឡូតិ៍ ស្ថិតនៅភូមិក្បាលស្ពាន ឃុំប៉ោយប៉ែត ស្រុក អូរជ្រៅ ខេត្ត
បន្ទាយមានជ័យ ឱ្យទៅឈ្មោះសសម កាន់កាប់ជាកម្មសិទ្ធិតទៅ ។

៤-ទុកសិទ្ធិឱ្យដើមចោទប្តឹងទារប្រាក់ពីរដ្ឋអំណាចដែលបានលក់ដីឱ្យដើមចោទវិញ

៥-កាត់យកប្រាក់ប្រដាប់ក្តីជាន់សាលាឧទ្ធរណ៍១៣.០០០៛ គឺពន្ធចុះបញ្ជីក្តី និងពន្ធហ្នឹង ២៥៥០៛
រង្វាន់ក្រឡាបញ្ជីកាន់ហិបប្រាក់៤៥០៛ ដីកាកោះ៥០០០៛ អាជ្ញាធរតុលាការ៥០០០៛ និងបង្គាប់ឱ្យបង់ពន្ធ
សមាមាត្រ១% លើដីទំនាស់នេះ ។

៦-សាលដីកានេះជំនុំជំរះ និងប្រកាសជាសាធារណៈចំពោះមុខគូក្តី បើកផ្លូវប្តឹងសាទុក្ខតាមកំណត់
ច្បាប់ ។

បានឃើញបណ្តឹងសាទុក្ខលេខ១៨៦ ចុះថ្ងៃទី២៧ ខែមេសា ឆ្នាំ២០០០ របស់លោកកត ឡា និង
លោកកោះ សំបៀន ប្តឹងមិនសុខចិត្តនឹងសាលដីការរដ្ឋប្បវេណីលេខ៦២(ច) ចុះថ្ងៃទី២៧ ខែមេសា ឆ្នាំ
២០០០ របស់សាលាឧទ្ធរណ៍ត្រង់ចំណុចនៃសេចក្តីសម្រេចទាំងមូល ។

បានឃើញបណ្តឹងសាទុក្ខលេខ១៧១ ចុះថ្ងៃទី២០ ខែមិថុនា ឆ្នាំ២០០០ របស់លោកសសម ប្តឹង
មិនសុខចិត្តនឹងសាលដីការរដ្ឋប្បវេណីលេខ៦២(ច) ចុះថ្ងៃទី២៧ ខែមេសា ឆ្នាំ២០០០ របស់សាលា
ឧទ្ធរណ៍ត្រង់ចំណុចទាមទារជម្ងឺចិត្ត និងសោហ៊ុយខាតបង់ពេលវេលាចំនួន៣០លានរៀល ។

បានឃើញសាលដីការរដ្ឋប្បវេណីលេខ៧៤ ចុះថ្ងៃទី២២ ខែឧសភា ឆ្នាំ២០០១ របស់តុលាការ
កំពូល ដែលមានខ្លឹមសារនៃសេចក្តីសម្រេចដូចតទៅ ៖

១-ទទួលបណ្តឹងសាទុក្ខលេខ១៨៦ ចុះថ្ងៃទី២៧ ខែមេសា ឆ្នាំ២០០០ របស់លោកកត ឡា និង
កោះ សំបៀន ទុកជាត្រឹមត្រូវតាមទម្រង់ និងគតិច្បាប់។

២-ទទួលបណ្តឹងសាទុក្ខលេខ១៧១ ចុះថ្ងៃទី២០ ខែមេសា ឆ្នាំ២០០០ របស់លោកសសម ទុកជា
ត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុស និងគតិច្បាប់។

៣-ទុកជាមោឃៈសាលដីការរដ្ឋប្បវេណីលេខ៦២(ច) ចុះថ្ងៃទី២៧ ខែមេសា ឆ្នាំ២០០០ របស់
សាលាឧទ្ធរណ៍ទាំងមូល ។

៤-បង្វិលសំណុំរឿងរដ្ឋប្បវេណីលេខ២៩៥ ចុះថ្ងៃទី០៨ ខែសីហា ឆ្នាំ២០០០ របស់តុលាការ
កំពូល ទៅសាលាឧទ្ធរណ៍ដើម្បីជំនុំជំរះជាថ្មីឡើងវិញ ។

៥-រឹបអូសប្រាក់ប្រដាប់ក្តីចំនួន៣៨.០០០៛ ដែលលោកសសម បានបង់ រួចហើយ គឺ ៖

-ពន្ធចុះបញ្ជីក្តី និងពន្ធហ្នឹងចំនួន៤.០០០៛ ប៉ុន្តែប្រាក់នេះត្រូវកាត់ចំនួន៨០០៛ សម្រាប់ជារង្វាន់
ក្រឡាបញ្ជីកាន់ហិបប្រាក់.

-ចំណាយលើកិច្ចប្រគល់ដីកាកោះចំនួន១៥.០០០\$ សរុប១៩.០០០\$ នៅសល់១៩០០០\$ បង្វិល ជូនលោកសសម វិញ ។

៦-សាលដីកានេះ ប្រកាសនាសវនាការជាសាធារណៈ នៅថ្ងៃទី២២ខែឧសភា ឆ្នាំ២០០១ ។

បានឃើញសាលដីការដ្ឋប្បវេណីលេខ១៩៩(ឈ) ចុះថ្ងៃទី១៥ ខែវិច្ឆិកា ឆ្នាំ២០០២ របស់សាលា ឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ :

១-ទទួលជំនុំជំរះសំណុំរឿងរដ្ឋប្បវេណីសាលាឧទ្ធរណ៍លេខ៤០ចុះថ្ងៃទី១៩ ខែកក្កដា ឆ្នាំ២០០១ តាមអំណាចសាលដីការដ្ឋប្បវេណីរបស់តុលាការកំពូលលេខ៧៤ ចុះថ្ងៃទី២២ ខែឧសភា ឆ្នាំ២០០១ ។

២-បដិសេធសាលក្រមរដ្ឋវេណីលេខ៩៤ ចុះថ្ងៃទី២៤ ខែសីហា ឆ្នាំ១៩៩៩ របស់តុលាការខេត្ត បន្ទាយមានជ័យ ចោលជាអសារបង់ ។

៣-ប្រគល់ដី១៦ឡូត៍ ស្ថិតនៅខាងកើត លឿងខាងជើងវត្តស្រះត្រាច ភូមិ ក្បាលស្ពាន ឃុំប៉ោយប៉ែត ស្រុកអូរជ្រៅ ខេត្តបន្ទាយមានជ័យ ឱ្យទៅឈ្មោះសសម កាន់កាប់ ជាកម្មសិទ្ធិ ។

៤-កាត់យកប្រាក់ប្រដាប់ក្តីជាន់សាលាឧទ្ធរណ៍ចំនួន១៣.០០០\$គឺពន្ធចុះបញ្ជី និងពន្ធហ្នឹង២៥០\$ រង្វាន់ត្រឡាបញ្ជីកាត់ហើបប្រាក់៤៥០\$ រង្វាន់អ្នកប្រគល់ដីកាកោះ៥០០០\$ និងចំណាយលើអាជ្ញាធរ តុលាការ៥០០០\$ នៅពេលដែលសាលដីកានេះចូលជាស្ថាពរ បង្គាប់ឱ្យដើមចោទបង់ពន្ធសមាមាត្រ១% លើផ្ទៃដីទំនាស់ ។ ប្រាក់ពន្ធសមាមាត្រនេះ ដាក់ចូលថវិការដ្ឋ៨០% និងត្រូវបានជារង្វាន់ក្រឡាបញ្ជីទូទាំង ប្រទេស ២០% ។

៥-សាលដីកានេះជំនុំជំរះជាសាធារណៈនៅថ្ងៃទី១៤ ខែវិច្ឆិកា ឆ្នាំ២០០២ ចំពោះមុខតំណាងចុង ចម្លើយ កំបាំងមុខដើមចោទ និងប្រកាសជាសាធារណៈនៅថ្ងៃទី១៥ ខែវិច្ឆិកា ឆ្នាំ២០០២ បើកផ្លូវប្តឹងតវ៉ា តាមកំណត់ច្បាប់ ។

បានឃើញបណ្តឹងសាទុក្ខលើកទី២លេខ៤៦៤ ចុះថ្ងៃទី១១ ខែធ្នូ ឆ្នាំ២០០២ របស់ឈ្មោះកត ឡា កោះ សំបៀន ប្តឹងមិនសុខចិត្តនិងសាលដីការដ្ឋប្បវេណីលេខ១៩៩(ឈ) ចុះថ្ងៃទី១៥ ខែវិច្ឆិកា ឆ្នាំ ២០០៦ របស់សាលាឧទ្ធរណ៍ ត្រង់ចំណុចសាលដីកាទាំងមូល ។

បានឃើញសារណាការពារ ចុះថ្ងៃទី២៩ ខែឧសភា ឆ្នាំ២០០៣ របស់ឈ្មោះកត ឡា និង កោះ សំ បៀន។

បានឃើញសារណាតប ចុះថ្ងៃទី០៦ ខែតុលា ឆ្នាំ២០០៣ របស់ឈ្មោះសសម ។

បានឃើញសាលដីការដ្ឋប្បវេណីរបៀបលេខ២០៣ ចុះថ្ងៃទី១៣ ខែកញ្ញា ឆ្នាំ២០០៤ របស់ តុលាការកំពូល ដែលមានខ្លឹមសារនៃសេចក្តីសម្រេចដូចតទៅ :

១-ចាត់របៀបធ្វើការអង្កេតបន្ថែម ហើយបើក្នុងករណីចាំបាច់ ចាត់ចៅក្រមប្រឹក្សាតុលាការ កំពូល ចុះពិនិត្យ ដល់ទីតាំងដីទំនាស់ ។

២-សាលដីកានេះ ប្រកាសនាសវនាការជាសាធារណៈនៅថ្ងៃទី១៣ ខែកញ្ញាឆ្នាំ២០០៤ ។
បានស្តាប់របាយការណ៍របស់ចៅក្រមរបាយការណ៍

បានស្តាប់សេចក្តីសន្និដ្ឋានរបស់តំណាងមហាអយ្យការថា: រឿងនេះតុលាការកំពូលបានចុះ ពិនិត្យ
ត្រឹមត្រូវហើយ សូមសម្រេចចុះ ។

បានស្តាប់ចម្លើយរបស់ឈ្មោះកោះ សំបៀន នាពេលសវនាការថា: ខ្លួនតំណាងឲ្យប្រជាជនទាំង
១៦គ្រួសារ ខ្លួនមិនសុខចិត្តនឹងការសម្រេចសាលាឧទ្ធរណ៍ ព្រោះដីនេះរដ្ឋអំណាចបានបែងចែកឱ្យពួកខ្លួន
មានចំនួន១៦ឡូត៍ មេឃុំខៀវ រដ្ឋា ឱ្យប្រជាជនចេញថ្លៃកាប់ឆ្ការព្រៃចំនួន៤០០បាត ឱ្យសសម ១០០បាត
ថ្លៃវាស់វែងប្រជាជនចេញប្រាក់ឱ្យទូច សាខន ចំនួន៥៦០០បាត ដើម្បីឱ្យសសម ថ្លៃកាប់ឆ្ការព្រៃរួចហើយ
ស្មើដីចំនួន១៦ឡូត៍នេះ មានសាក្សីដឹងៗ ឃើញច្បាស់ទូច សាខន ប្រគល់លុយឱ្យសសម ផង ។ ក្រោយ
មកប្រជាជន ១៦គ្រួសារ ទៅកាប់ឆ្ការព្រៃដោយខ្លួនឯង ពេលដីស្អាតហើយ បានសៀត សាម៉េត យក
បង្គោលទៅបោះហើយ ថា ដីរបស់ខ្លួនវិញ ឯដំណាំ និងអណ្តូងទឹករបស់សសម ទើបដាំ និងធ្វើក្រោយ
ពេលដី មានទំនាស់ទេ ។ ពេលប្រជាជន១៦គ្រួសារ ប្រគល់លុយឱ្យទូច សាខនៗ ប្រគល់ឲ្យ សៀនសា
ម៉េត នៅស្នាក់ការភូមិ មានគណៈកម្មការវាស់វែង បានឃើញនោះ ពុំបានធ្វើកំណត់ហេតុ ប្រគល់ទទួល
ជាលាយលក្ខណ៍អក្សរអ្វីទេ ។ ក្រោយមកទើបដឹងថាដីទំនាស់របស់សសម ។ ពេលដែលតុលាការកំពូលចុះ
ពិនិត្យដីទំនាស់ ខ្លួនសុំឱ្យតុលាការកំពូលវាស់ដីទំនាស់សារឡើងវិញនោះ ដោយសារ ដំបូងវាស់ខុស ព្រោះ
ពេលគណៈកម្មការវាស់វែងលើកមុនមានទុកផ្លូវ ចំពោះដីឡូត៍ពួក ខ្លួនមានលេខប៉ុន្មាន ខ្លួនពុំចាំអស់ទេ
ខ្លួនតំណាងឱ្យប្រជាជន១៦គ្រួសារសុំជួយរកយុត្តិធម៌ និងមេត្តា ផ្តល់សិទ្ធិឱ្យ ពួកខ្លួនបានកាន់កាប់ និង
បានដីទំនាស់ទាំង១៦គ្រួសារ ១៦ឡូត៍ ធ្វើកម្មសិទ្ធិតាមផ្លូវ ច្បាប់ផង ។

បានស្តាប់ចម្លើយរបស់ឈ្មោះសសម នាពេលសវនាការថា : ដីទំនាស់ខ្លួនបាន កាន់កាប់តាំងពីឆ្នាំ
១៩៩១ មកដល់ឆ្នាំ១៩៩៧ ខៀវ រដ្ឋា ជាមេឃុំ សម័យនោះបានសុំចែកទិញដី ខ្លួនយកចែកឱ្យប្រជាជន
និងថាចេញថ្លៃកាប់ឆ្ការ ក្រោយមកមិនទាន់បានទិញប្រគល់លុយឱ្យខ្លួន និងពុំទាន់មានការវាស់វែងបែង
ចែកឱ្យប្រជាជនអ្វីផង ខៀវ រដ្ឋា ធ្លាក់ពីតំណែងទៅ ខ្លួនក៏ពុំដែលបានទទួលលុយថ្លៃដីពីខៀវ រដ្ឋា ដែរ ។ ដី
នេះខ្លួនជាអ្នកកាប់ឆ្ការព្រៃដោយខ្លួនឯង និងបានជួលកម្មករកាប់ មានរដ្ឋអំណាចទទួលស្គាល់ការកាន់កាប់
របស់ខ្លួនផង ។ តំណាងដើមចោទនិយាយកុហក គាត់មិនស្គាល់ដីខ្លួនផង ដីនេះពុំមានការបែងចែកជាឡូ
ត៍អ្វីទេ ។ កន្លងមករហូតដល់សព្វថ្ងៃខ្លួន មានឯកសារបញ្ជាក់ថា ខ្លួនជាអ្នកកាន់កាប់ និងបង្កបង្កើនផលធ្វើ
ស្រែលើដីនេះ ។ សំណូមពរ តម្កល់ការសម្រេចរបស់សាលាឧទ្ធរណ៍ ។

បានស្តាប់សេចក្តីសន្និដ្ឋានរបស់លោក.....ជាមេធាវីការពារឱ្យដើមចោទបានលើកឡើងថា :
ទំនាស់កើតឡើងឆ្នាំ១៩៩៨ក្រោយពីពលរដ្ឋ១៦គ្រួសារបានទិញដីពីអាជ្ញាធរមូលដ្ឋានមានតម្លៃ៩០០បាត
ក្នុងមួយឡូត៍មានទំហំ១២ម x ២០ម សរុប ១៦ឡូត៍ ។ ចុងចម្លើយឆ្លើយ ពីក្រោមមកថា លោកខៀវ រដ្ឋា

ទិញដីខ្លួនចែកឱ្យប្រជាជនមែន ហើយប្រជាជនទាំង១៦គ្រួសារ បានប្រគល់លុយឱ្យសសម រួចហើយ ខ្លួន មានឯកសារបញ្ជាក់ថាសសម បានទទួលប្រាក់ចំនួន៦០០០បាត រួចហើយ ប្រាក់នេះលើសថ្លៃដីទៅទៀត មានសាក្សីដឹងៗផង កាលបើប្រជាជនបានប្រគល់លុយហើយ បែរជាសសម យកដីវិញ ជាការខុសច្បាប់ ប្រជាជនទាមទារដីតែ១៦ឡូត៍ទេ សុំតុលាការផ្តល់សិទ្ធិឱ្យប្រជាជនបានគ្រប់គ្រងដីទាំង១៦ឡូត៍ ។

បានស្តាប់សេចក្តីសន្និដ្ឋានរបស់លោក..... ជាមេធាវីការពារឱ្យចុងចម្លើយ បានលើកឡើង ថា : សុំមេត្តាតម្កល់សាលដីកាសាលាឧទ្ធរណ៍ចុះ ព្រោះទំនាស់កើតឡើងពីទំនាក់ទំនង រវាងប្រជាជន១៦ គ្រួសារ និងទូច សាខន ខៀវ រដ្ឋា ទេ កន្លងមក សសម បានយល់ ព្រមលក់ដីឱ្យខៀវ រដ្ឋា មែន តែ សសម មិនទាន់បានទទួលលុយថ្លៃដីនោះទេ ឯថាកូនក្តីខ្លួន បានទទួលលុយនោះ គឺមិនពិតទេ ទូច សាខន ក៏ដូច សសម មិនដែលទទួលស្គាល់ថា ប្រគល់លុយថ្លៃដីឱ្យ សសម ទេ បើ កោះ សំបៀន ឆ្លើយថា ដីទំនាស់ របស់សសម ហើយម្តេចទៅនិយាយទិញដីពីទូច សាខន និងខៀវ រដ្ឋា ទៅវិញ ប្រជាជនទាំង១៦គ្រួសារ គ្មាននីតិសម្បទារទទួលដីទាំង១៦ឡូត៍ទេ ពេលតុលាការកំពូលចុះទៅមើល ដើមចោទ ចង្អុលខុសទីតាំងដី ទាំងអស់ ហើយជាន់លើដីគេ ។ សាលាឧទ្ធរណ៍បានសម្រេចត្រឹមត្រូវហើយ ។

- ក្រោយពីបានស្តាប់របាយការណ៍របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានស្តាប់ចម្លើយរបស់តំណាងប្រជាជន ១៣គ្រួសារ និងលោកសសម និងសេចក្តី សន្និដ្ឋានរបស់មេធាវីរបស់គូភាគី
- ក្រោយពីបានពិភាក្សាត្រឹមត្រូវតាមច្បាប់ហើយ

តុលាការកំពូល

- យល់ឃើញថា បណ្តឹងសាទុក្ខលេខ៤៦៤ ចុះថ្ងៃទី១១ ខែធ្នូ ឆ្នាំ២០០២ របស់ឈ្មោះកួត ឡា ឈ្មោះកោះ សំបៀន តំណាងឱ្យប្រជាជន១៣គ្រួសារ ធ្វើឡើងក្នុងកំណត់ច្បាប់ តុលាការកំពូលអាចលើក រឿងនេះ មកធ្វើការជំនុំជំរះរួមក្រុម ទាំងអង្គច្បាប់ និងអង្គហេតុបាន តាមមាត្រា១៤ នៃច្បាប់ស្តីពីការចាត់ តាំង និងសកម្មភាពរបស់សាលាជំរះក្តី និងមាត្រា២២៦ នៃច្បាប់ស្តីពីនីតិវិធីព្រហ្មទណ្ឌ ដែលអាចអនុវត្ត បានក្នុងរឿងរដ្ឋប្បវេណីបានផងដែរ ។

- យល់ឃើញថា ភាគីដើមចោទបានលើកឡើងដោយស្របគ្នាថា ដីនេះពួកខ្លួនបានទំនាក់ទំនង ទិញពីរដ្ឋអំណាចមូលដ្ឋាន ដោយបានប្រគល់ប្រាក់ថ្លៃលក់រួចហើយ ទៅឱ្យលោកខៀវ រដ្ឋា ជាអតីតមេឃុំ ប៉ោយប៉ែត តាមរយៈលោកទូច សាខន ដែលចំណុចនេះនឹងស្របតាមចម្លើយរបស់លោកទូច សាខន ដែលបានឆ្លើយនៅតុលាការកំពូលតាមកំណត់ហេតុចុះថ្ងៃទី៣១ ខែសីហា ឆ្នាំ ២០០៥ ដែរ តែទាក់ទង នឹងការអះអាងនេះ លោកខៀវ រដ្ឋា បានដោះសរតាមកំណត់ហេតុចុះ ថ្ងៃទី១០ ខែឧសភា ឆ្នាំ២០០២ ថា ដីទាំង១៦ឡូត៍នេះ ខ្លួនមិនបានលក់ឱ្យប្រជាជនទាំង១៦គ្រួសារ នោះឡើយ ហើយក៏មិនបានឱ្យលោកទូច

សាខន យកដីទាំងនេះលក់ឱ្យប្រជាជនទាំង១៦គ្រួសារ នោះដែរ និងក៏មិនដែលបានទទួលថ្លៃលក់ដីទាំងនេះដែរ គឺបានត្រឹមតែបង្កើតគណកម្មការវាស់វែង ប៉ុណ្ណោះ ។

- យល់ឃើញថា តាមកំណត់ហេតុសួរតទល់ចុះថ្ងៃទី៣១ ខែសីហា ឆ្នាំ២០០៥ លោកទូច សាខន ក៏ដូចជាលោកសសម ដែរ បានឆ្លើយស្របគ្នាថា កិច្ចព្រមព្រៀងទិញ-លក់ដី ពិតជាបានបង្កើតឡើងមែន ហើយភាគីអ្នកទិញបានទទួលតែបង្កាន់ដៃប៉ុណ្ណោះ រីឯដីលក់គ្មានទេ និងម្យ៉ាងទៀតថ្វីត្បិតតែដីលោកសសម ដែលជាដីទំនាស់ ស្ថិតក្នុងគំរោងសម្រាប់លក់ឱ្យ ប្រជាជនមែន ក៏ប៉ុន្តែពុំទាន់បានធ្វើការវាស់វែង និងកំណត់ច្បាស់ថា ឈ្មោះណាត្រូវបានកន្លែងនៅឡើយ ដូចនេះទាំងចម្លើយលោកទូច សាខន ក៏ដូចជាចម្លើយរបស់លោកខៀវ រដ្ឋា ដែរ គឺ បានផ្តល់ផលប្រយោជន៍ឱ្យដល់ភាគីលោកសសម ជាភាគីចុងចោទ ហើយ ។

- យល់ឃើញថា មានភស្តុតាងដែលបញ្ជាក់ថា ដីទំនាស់ដែលមានទំហំ១៦ឡូត៍ ស្ថិតនៅក្នុងមូលដ្ឋានភូមិក្បាលស្ពាន ឃុំប៉ោយប៉ែត ស្រុកអូរជ្រៅ ខេត្តបន្ទាយមានជ័យ កាលពីមុនពេលមានទំនាស់ ដីនេះត្រូវបានលោកសសម ចូលធ្វើការកាន់កាប់ រុករានជំរះដី ហើយនៅក្នុង រវាងឆ្នាំ១៩៩៦-១៩៩៧ ក៏កើតមានទំនាក់ទំនងទិញ-លក់ រវាងលោកសសម និងអាជ្ញាធរមូលដ្ឋាន ដើម្បីយកដីនេះចែកចាយបន្តទៅឱ្យប្រជាជនចំនួន១៦គ្រួសារ ដែលជាភាគីដើមចោទ ដែលមានលោកទូច សាខន ជាអ្នកប្រមូលប្រាក់ថ្លៃលក់ពីប្រជាជនទាំង១៦គ្រួសារ តែពុំមាន ភស្តុតាងថា លោកសសម ដែលជាម្ចាស់ដី បានទទួលប្រាក់ពីការទិញលក់នេះទេ ដូចនេះទំនាក់ទំនងគតិយុត្តក្នុងការទិញ-លក់ នេះមានត្រឹមតែការព្រមព្រៀងប៉ុណ្ណោះ តែមិនទាន់កើតមានអានុភាពសុពលផ្ទេរកម្មសិទ្ធិពីភាគីម្ចាស់ដីទៅភាគីអ្នកទិញនោះដែរ ដែលស្របតាមមាត្រា១៨២ នៃច្បាប់ភូមិបាលដែលប្រកាសឱ្យប្រើតាមក្រឹត្យ-ច្បាប់លេខ១០០ក្រ ចុះថ្ងៃទី១៣ខែតុលាឆ្នាំ១៩៩២ ភាគីលោកសសម នៅតែជាកម្មសិទ្ធិករលើដីទំនាស់នេះដដែល ។

- យល់ឃើញថា ការដែលលោកកោះ សំបៀន លើកឡើងនាសវនាការនេះថា មានសាក្សីដឹងៗច្បាស់លាស់ថាលោកទូច សាខន បានប្រគល់ប្រាក់ថ្លៃដីដែលប្រមូលពីប្រជាជនចំនួន៥៦០០បាត ឱ្យលោកសសម ជាការពុំត្រឹមត្រូវទេ ពីព្រោះថា តាមចម្លើយរបស់លោកទូច សាខន ផ្ទាល់ដែលបានឆ្លើយនៅតុលាការកំពូលតាមកំណត់ហេតុចុះថ្ងៃទី៣១ ខែសីហា ឆ្នាំ២០០៥ ថា ប្រាក់ដែលប្រមូលបានពីប្រជាជននោះ លោកបានប្រគល់ឱ្យលោកមេឃុំខៀវ រដ្ឋា ។

- យល់ឃើញថាលោកទូច សាខន ពិតជាបានទទួលប្រាក់ថ្លៃដីពីប្រជាជនទាំង១៦គ្រួសារមែន ហើយតាមចម្លើយរបស់លោកក្នុងកំណត់ហេតុចុះថ្ងៃទី៣១ ខែសីហា ឆ្នាំ២០០៥ ថា បានប្រគល់ប្រាក់នេះឱ្យទៅលោកមេឃុំខៀវ រដ្ឋា តែត្រូវលោកខៀវ រដ្ឋា ដោះសារមិនបានទទួលឡើយ ដូចនេះគប្បីតុលាការកំពូលរក្សាសិទ្ធិឱ្យប្រជាជនទាំង១៦គ្រួសារ ក្នុងការប្តឹងទាមទារសំណង គឺបុគ្គលទាំងឡាយដែលបានទទួលផលនេះ ។

- យល់ឃើញថា សាលដីកាលេខ១៩៩(ឈ)ចុះថ្ងៃទី១៥ ខែវិច្ឆិកា ឆ្នាំ២០០៣ របស់សាលាឧទ្ធរណ៍ពិតជាបានសម្រេចតាមការចង្អុលបង្ហាញនៃសាលដីកាលេខ២៩៩ ចុះថ្ងៃទី២៨ ខែសីហា ឆ្នាំ២០០០ របស់តុលាការកំពូលរួចហើយ តែភាពត្រឹមត្រូវនេះមានទៅលើតែចំណុចទាក់ទងនឹងដីទំនាស់ចំនួន១៣ឡូត៍ ដែលត្រូវបានទាមទារដោយតំណាងឈ្មោះកួត ឡា និងឈ្មោះកោះ សំបៀន តែប៉ុណ្ណោះទេ រីឯដីចំនួន៣ឡូត៍ទៀត ដែលត្រូវបានទាមទារដោយឈ្មោះកាត វិត ជាការសម្រេចលើសពីការចង្អុលបង្ហាញនៃសាលដីកាតុលាការកំពូលហើយ ព្រោះថា ក្នុងសំអាងហេតុសាល ដីការបស់តុលាការកំពូលបានចាត់ទុកថា សាលដីកាលើកទី១ របស់សាលាឧទ្ធរណ៍លេខ៦២(ច) ចុះថ្ងៃទី២៧ ខែមេសា ឆ្នាំ២០០០ បានចូលជាស្ថាពរមានអានុភាពអនុវត្តចំពោះដីទាំង៣ឡូត៍ នេះហើយ ដោយលោកកាត វិត មិនបានធ្វើបណ្តឹងសាទុក្ខឡើយ ដូចនេះបណ្តឹងទាមទារទាក់ទងនឹងដី៣ឡូត៍នេះ មានអានុភាពអាជ្ញាអស់ជំនុំហើយ ។

- យល់ឃើញថា សាលាឧទ្ធរណ៍ ដែលបានសម្រេចសេចក្តីឡើងវិញ តាមសាលដីកា រដ្ឋប្បវេណីលេខ១៩៩(ឈ)ចុះថ្ងៃទី១៥ ខែវិច្ឆិកា ឆ្នាំ២០០៣ នោះពិតជាមានលក្ខណៈត្រឹមត្រូវតាមទម្រង់ និងគតិច្បាប់ខ្លះ ហើយខុសខ្លះ ។

ហត្ថដូចនេះ

វិនិច្ឆ័យសេចក្តីចំពោះមុខគុត្តាតិ

១-ទទួលបណ្តឹងសាទុក្ខលើកទី២លេខ៤៦៤ ចុះថ្ងៃទី១១ ខែធ្នូ ឆ្នាំ២០០២ របស់ឈ្មោះកួត ឡា ឈ្មោះកោះ សំបៀន តំណាងឱ្យប្រជាជន១៣គ្រួសារ ទុកជាត្រឹមត្រូវតាមទម្រង់ច្បាប់ តែបដិសេធចោលដោយខុសនឹងគតិច្បាប់ ។

២-តម្កល់សាលដីការរដ្ឋប្បវេណីលេខ១៩៩(ឈ) ចុះថ្ងៃទី១៥ ខែវិច្ឆិកា ឆ្នាំ២០០២ របស់សាលាឧទ្ធរណ៍ ទុកជាបានការ លើកលែងតែកម្មវត្ថុទំនាស់ដី៣ឡូត៍ ដោយត្រូវបានសាលដីកា រដ្ឋប្បវេណីលេខ៧៤ ចុះថ្ងៃទី២២ ខែឧសភា ឆ្នាំ២០០១ របស់តុលាការកំពូលបានចាត់ទុកថាបាន ចូលស្ថាពររួចហើយ ។

៣-រក្សាសិទ្ធិឱ្យប្រជាជនទាំង១៦គ្រួសារ ដែលបានប្រគល់ប្រាក់ឱ្យទៅលោកទូច សាខន ក្នុងការប្តឹងទាមទារសំណងពីបុគ្គលដែលបានទទួលផលនេះ ។

៤-រឹបអូសប្រាក់ប្រដាប់ក្តី ដែលលោកសសម បានបង់នៅតុលាការកំពូលចំនួន១៩០០០៛ គឺ:

- ពន្ធចុះបញ្ជីក្តី និងពន្ធហ្នឹងចំនួន៤.០០០៛ ប៉ុន្តែប្រាក់នេះត្រូវកាត់ចំនួន៨០០៛ សម្រាប់ជារង្វាន់ក្រឡាបញ្ជីកាន់ហិបប្រាក់ .

- ចំណាយក្នុងកិច្ចប្រគល់ដីកាកោះចំនួន១៥.០០០៛ សរុប១៩.០០០៛ ហើយតម្រូវឱ្យ ភាគីដើមចោទ សងប្រាក់ចំនួន១៩០០០៛ នេះទៅចុងចម្លើយវិញ ។

និងបងាប់ឱ្យបង់ពន្ធសមាមាត្រចំនួន១% តាមការកំណត់របស់សាលាឧទ្ធរណ៍

៥-សាលដីកានេះ ប្រកាសនាសវនាការជាសាធារណៈនៅថ្ងៃទី១៩ ខែធ្នូ ឆ្នាំ២០០៥។

